

Session 26th
No 1239
Date 17/07/2017
Department Higher Education

توجہ دلاؤ نوٹس نمبر 1239

منجانب: سردار اورنگ زیب نلوٹھا صاحب رکن صوبائی اسمبلی

میں وزیر برائے محکمہ اعلیٰ تعلیم کی توجہ ایک اہم مسئلے کی طرف مبذول کرانا چاہتا ہوں۔ وہ یہ کہ خیبر پختونخوا حکومت نے کالجوں میں داخلوں کیلئے on Line سسٹم متعارف کرایا ہے جس میں طلباء و طالبات کو پہلے انٹرنیٹ پر اپنی ID بنانا ہوگی اسکے بعد دیگر معلومات اسمیں درج کرنی ہیں اسی طرح داخلہ فیس بھی on Line جمع کرنی ہوگی لیکن اس سسٹم کی وجہ سے طلباء و طالبات کو شدید مشکلات کا سامنا کرنا پڑ رہا ہے کیونکہ دیہاتی علاقوں میں ہر ایک کو انٹرنیٹ کی سہولیات میسر نہیں ہے جبکہ شہری علاقوں میں جوان بچیاں انٹرنیٹ کیفیوں میں on Line سسٹم کے ذریعے اپنی ID بنانے کے لئے رجوع کر رہی ہیں جسکی وجہ سے انکی عزت کو شدید خطرہ ہے۔ لہذا حکومت فی الفور سابقہ طریقہ کار بحال کرے اور داخلوں میں شفافیت لانے کے لئے میرٹ لسٹوں کو کالجوں میں آویزاں کیا جائے۔ تاکہ طلباء و طالبات کو باآسانی مزید تعلیم حاصل کرنے کی لئے داخلے مل سکیں۔ ورنہ دیہات کی بچیاں تعلیم سے محروم رہ جائیں گی۔

Session 26th
No 1254
Date 11-9-2017
Department EXSE

توجہ دلاؤ نوٹس نمبر 1254

منجانب: بخت بیدار صاحب رکن صوبائی اسمبلی

میں وزیر برائے محکمہ ابتدائی و ثانوی تعلیم کی توجہ ایک اہم مسئلے کی طرف مبذول کرانا چاہتا ہوں۔ وہ یہ کہ ملاکنڈ ڈویژن میں تعلیمی بورڈ چکدرہ کے میٹرک، فرسٹ ایئر اور سیکنڈ ایئر کے جو نتائج اس سال سامنے آئے ہیں ان میں سخت گھیلے ہوئے ہیں۔ اور ملاکنڈ ڈویژن کے سکولوں اور کالجوں میں کافی تشویش پائی جاتی ہے روزانہ سڑکوں پر طلباء احتجاج کرتے ہیں اور الیکٹرانک میڈیا، پرنٹ اور سوشل میڈیا پر آئے روز خبریں آتی ہیں۔ میں نے ذاتی طور پر سیکرٹری کو اس احتجاج سے آگاہ بھی کر دیا تھا لیکن حال کوئی خاص کارروائی نہیں ہوئی۔